
विभास्यामृतास्यप्रभास्यैस्सुमास्यैः 

फणास्यैर्हयास्यैस्तथा वानरास्यैर्‌ 
द्विजास्यैरजास्यैरुपास्यं द्विपास्यं 
मतम्पूजितं संस्मरामो नमामः 


सूर्य, चन्द्र, तेजस्वी पुरुष, फूलों जैसे चेहरे वाले खूबसूरत मनुष्य, नाग (वासुकि, शेष नाग 
आदि) हयग्रीव भगवान्‌, हनुमान्‌ जी, ब्राह्मणों के मुख, यजुर्वेद के मुख के द्वारा जो उपासनीय 
है, हमेशा पूजे जाते है, सम्मानीय है, एसे हाथी के मुख वाले भगवान्‌ गणेश को हम नमस्कार 
करते है। 


सुदन्तैर्विदन्तैश्शुभान्ताशुभान्तैस्‌ 

सुदान्तैस्सुकान्तैरदिनान्तैस्स्मृतन्तं 
समन्तात्कुजानान्तकैरन्तकान्तं 
ह्यनन्तं नुतं चैकदन्तं नमामः 


सुंदर दांत वाले लोगों द्रारा। बिना दांतों वाले लोगों द्वारा, या पूषा (दक्ष यज्ञ विध्वंस मेँ 
वीरभद्र ने पूषन्‌ को मुक्ता मारा था, क्योकि जब दक्ष भगवान शिव का अपमान कर रहा था, 
तब वे दांत दिखा कर हंस रहे थे, वीरभद्र के मुङ्घे से उनके दांत उखड़ गए थे, इसलिए उनका 


नाम विदन्त प्रयोग किया है) के द्रारा। शुभ है अंत जिनका एेसी कथाओं द्रारा। अशुभ कांत 
करने में सक्षम पुरुषों द्वारा। शोभन शम-दम पालन करते मुनियो द्रारा। सुन्दर कान्तिमान्‌ 


मनुष्यों द्वारा। शाम के वक्त किया गया है स्मरण जिनका एेसे गणेश जो, कुजानान्तों (जनानां 
समूहो जानः , कुत्सिता जानाः, तेषामन्तकैः धर्मस्थापकैः वीरैः राजभिर्वा) द्वारा, प्रणम्य। 
मृत्यु की भी मृत्यु। अनन्त फलदायी। एकदन्त भगवान्‌ गणेश का स्मरण करता हू 


महाशान्तिसक्तैर्महाकान्तियुक्तैर 
महादेवभक्तैर्महावीररक्तैर्‌ 
महाकार्यशक्तैरशक्तैस्स्मृतं तं 
महामोहहं मोदकात्तं स्मरामः 


महान्‌ शांति का रास्ता चुना है जिन्होंने, तपस्या रूपी महान्‌ कान्ति से युक्त हैँ जो, महादेव 
के भक्त, महावीर हनुमान्‌ में अनुरक्त, महान्‌ कार्यो को करने में शक्त, शरण में आए हुए 
अशक्त, सभी के द्वारा वे महान्‌ मोह को हरने वाले , लड्डू खाते हुए गणेश जी हैँ, हम उनको 
ही याद कर रहे है 


सदा नागकन्याशतीसुन्दरीणां 

ततीर्लसियेन्नैजभक्ताय सद्यो 
ह्यनूढा विवोदुं धनाल्यास्सुखाल्याश्‌ 
शुभाल्याश्शुभाल्यं विबाधं स्मरामः 


नाग लोक की सैकड़ों सुंदरियों की कतारं सजा देने वाले, अपने भक्तों के लिए अनूढा तथा 
धनाढ्या, सुख में पली-बद़्ी, शुभ लक्षण संपन्न, धार्मिक स्रियो को विवाह हेतु देने वाले, शुभ 
रूपी संपत्ति वाले, बाधाओं को हूरने वाले गणेश को हम स्मरण करते है! 


सहसराक्षसाश्ष्यं समक्षैकपक्षं 
अलक्ष्यं सदाक्ष्णां, सदक्ष्णां सुलक्ष्यं 
स्वदत्ताक्िनिर्मक्षिकैकाक्षिभूतं 
क्षमाप्री-क्ष्मादं नुमः क्षीणदोषम्‌ 


हजारों धुरियों के एकमात्र साक्ष्य गणेश है बिल्कुल आंखों के सामने है जो, वह पश्च गणेश है! 
चर्म-चक्षुओं से ना दीख सकने वाले! किंतु सन्तो की आंखों को दीखने वाले! अपने द्वारा दी 
हुई ओंखों से बिल्कुल एकांत मेँ दर्शन देने वाले! क्षमा ओर प्रसन्नता देने वाले! भूमि दान करने 
वाले! समस्त दोषों से रहित! भगवान्‌ को हम नमस्कार करते है। 


सहस्रोल्लसद्यौवनद्योतदं तं 

अजस्रामृताब्दं ह्यशेषैकशब्दं 
सहसखराब्दशब्दाम्बुधाराहवनीयं 
प्रलब्धं सुभाग्यैर्भजे भाग्यलेखम्‌ 


सहस्र उल्लसित।उत्साहित यौवनो की द्युति! ज्योति को देने वाले! लगातार बरसने वाले 
अमृत के बादल! हर एक शब्द में समाहित! हजारों सालों तक स्तुति रूपी शब्दों की धाराओं 


से जिनको बुलाया जाता है! एसे भाग्य लिखने वाले गणेश का, जो कि भाग्य से प्राप्त हुए है, 
मै भजन करता हू। 


क्रचिद्धोरकर्मा क्रचिदिव्यकर्मा 
क्रचित्पुण्यवर्मा क्रचिद्गुण्यशर्मा 

क्रचिन्माथुरीचातुरीषृत्तरीयस्‌ 

स मामुद्धरेद्यज्ञधर्मा गजास्यः 


कभी भयानक घोर कर्म करने वाले! कभी दिव्य कर्म करने वाले! कभी पुण्य रूपी कवच वाले! 
कभी गुणों के ब्राह्मणत्व को धारित करने वाले! कभी मथुरा की चतुराई मे सबसे उत्कृष्ट! यज्ञ 
धर्म वाले, गज के मुख वाले भगवान्‌ मेरा उद्धार करे। 


क्रचिन्मादनीलेखया भ्राजमानो 

क्रचित्पाटलाप्रीतिगन्धायमानो 

ह्यदृश्योऽखिलादृश्यदृश्यैकदर्शी 
सुदृश्यश्रियोदर्शितं दर्शयामः 


कभी मदन की लिखाई से भ्राजमान! कभी गुलाबों की खुशबू से प्रसन्न होते हुए, खुशबू में 
समाहित! अदृश्य रहने वाले! जो सभी अदृश्य दृश्यों के एकमात्र देखने वाले है एेसे भगवान्‌ 
गणेश को हम आप लोगों के सामने प्रस्तुत करते है/दिखाते है जो सुंदर दृश्यों की लक्ष्मी के 
द्वारा शास्रं में दिखाए गए है। 


2.22 


श्रीमदूमणपतीगन्धिगन्धायमानोऽसावधुना 
हिमांशुर्गौडः 


आज भगवान्‌ गणेश रूपी सुगन्ध से ही सुगंधित है यह - 
हिमांशु गौड 

